

सार-समाचार

आयुर्वेद वि.वि. में नाडी सर्टिफिकेट कोर्स

जोधपुर, (कासं)। डॉ. सर्वपल्ली राधाकृष्णन राजस्थान आयुर्वेद विश्वविद्यालय में शहर विधायक अतुल भंसाली एवं कुलगुरु प्रोफेसर प्रजापति के द्वारा सेमी ऑनलाइन नाडी परीक्षण सर्टिफिकेट कोर्स के ब्रोशर का विमोचन किया गया। पोस्ट ग्रेजुएट इंस्टिट्यूट ऑफ आयुर्वेद के स्नातकोत्तर क्रिया शारीर विभाग द्वारा एक सेमी ऑनलाइन नाडी परीक्षण सर्टिफिकेट कोर्स का आयोजन किया जा रहा है। यह कोर्स 1० सितंबर से 1० अक्टूबर तक संचालित किया जाएगा। इस कोर्स के लिए ऑनलाइन पंजीकरण बीस अगस्त से पांच सितंबर तक विश्वविद्यालय की आधिकारिक वेबसाइट पर उपलब्ध रहेगा। विधायक शिक्षा का साथी योजना अंतर्गत आयुर्वेद विश्वविद्यालय की समयबद्ध कार्य योजना के क्रम में एक मीटिंग का आयोजन किया गया। कुलगुरु प्रोफेसर (वैद्य) प्रदीप कुमार प्रजापति ने कहा कि विश्वविद्यालय द्वारा आयुर्वेद की पारंपरिक चिकित्सा विधियों को वैज्ञानिक रूप में प्रस्तुत करने का यह एक महत्वपूर्ण प्रयास है, जो वैश्विक स्वास्थ्य की दिशा में एक सार्थक कदम होगा। इस अवसर पर पूर्व कुलसचिव प्रोफेसर गोविंद सहाय शुक्ल, आयुर्वेद संकाय अधिष्ठाता प्रोफेसर महेंद्र कुमार शर्मा, कार्यवाहक प्राचार्य प्रोफेसर ए नीलिमा रेड्डी, चिकित्सालय अधीक्षक प्रोफेसर गोविंद प्रसाद गुप्ता, डीन रिसर्च प्रोफेसर देवेंद्र चाहर, उप कुलसचिव डॉ. मनोज अदलखा, कोर्स कॉर्डिनेटर एसोसिएट प्रोफेसर डॉ. पूजा पारीक, डॉ. हेमंत मेनारिया, डॉ. प्रियंका कुमारी, डॉ. मनीष यादव सहित संकाय सदस्य उपस्थित रहे।

मंडोर मंडी में व्यापारियों की हड़ताल

जोधपुर, (कासं)। शहर में राजमता विजयाराजे कृषि उज्ज मंडी में व्यापारियों की अनिश्चितकालीन हड़ताल आज पांचवें दिन भी जारी रही। राजस्थान सरकार द्वारा लगाए गए नए ०.5 प्रतिशत मंडी टेक्स के विरोध में 14 अगस्त से शुरू हुई यह हड़ताल अब एक व्यापक आंदोलन का रूप ले रही है। आज दोपहर में आज बड़ी संख्या में व्यापारी कलेक्ट्रेट पहुंचे और मुख्यमंत्री के नाम कलेक्टर को ज्ञापन दिया। मंडोर मंडी व्यापार संघ के अध्यक्ष राजेंद्र परिहार व सचिव धर्मेन्द्र भंडारी के अनुसार राज्य सरकार द्वारा मंडी उत्पादों पर लगाया गया ०.5 प्रतिशत अतिरिक्त टेक्स का विरोध किया जा रहा है। सरकार ने मंडी या उप मंडी यार्ड में गैर-अधि सूचित कृषि उज्ज और खाद्य उत्पादों पर मंडी समितियों द्वारा घुजर चार्ज की दर प्रति एक सौ रुपए पर ०.5० पैसे लगाया है जिससे किसानों और छोटे व्यापारियों पर प्रत्यक्ष रूप से अतिरिक्त वित्तीय बोझ पड़ रहा है। व्यापारी संघ के अनुसार इन दिनों शहर में बाबा रामदेव के मेले में लगने वाले भण्डारे हो रहे हैं। भंडारों के लिए आटा दाल और ची - तेल की काफी मात्रा में खपत होती है। इसके साथ खुदरा विक्रेताओं की दुकानों पर भी पांच दिन से चल रही हड़ताल का असर पड़ा है। दोपहर में मंडोर मंडी व्यापार संघ की तरफ से रैली निकाली गई और अतिरिक्त चार्ज को लेकर विरोध प्रदर्शन किया गया। बाद में यह रैली सीधे कलेक्ट्रेट पहुंची और जिला प्रशासन को मुख्यमंत्री के नाम पर ज्ञापन दिया गया।

फायरिंग मामले में तीन आरोपी पकड़े

जोधपुर, (कासं)। शहर के उम्मेद राजकीय स्टेडियम के पास में तीन दिन पहले हुई दिनदहाड़े फायरिंग के प्रकरण में तीन आरोपियों को आज गिरफ्तार कर लिया। देर रात पुलिस की टीम में पीछा करते हुए अजमेर तक पहुंची और वहां से बदमाशों को पकड़ा गया। घटना को लेकर एक पक्ष की तरफ से पहले मामला दर्ज करवाया गया था। फायरिंग की इस घटना को पुलिस आयुक्त ने गंभीरता से लिया था और उदयमंदिर थानाधिकारी को 17 सीसी का नोटिस भी जारी किया था। उदयमंदिर थानाधिकारी सीताराम खोजा ने बताया कि प्रकरण में अब दुर्घृत, आकाश एवं मोहित नाम के शख्स को गिरफ्तार किया गया है। आरोपी फायरिंग की घटना कर अवसर भाग गए थे। पुलिस की टीम में इनकी लगातार लोकेशन लेती रही और आखिरकार रात को दस्तयाब कर यहां लाया गया। तीनों को गिरफ्तार कर लिया गया है। पकड़े गए आरोपी एनसीआर गैंग से जुड़े हैं। वहीं 13 अगस्त की शाम मानजी का हत्या पावटा क्षेत्र में हुई फायरिंग के मामले में अब तक पुलिस बदमाशों तक नहीं पहुंच पाई है। एक छात्रा की कोहनी में गोली लगी थी। डॉक्टरों की टीम में पीड़िता छात्रा की कोहनी का ऑपरेशन गोली को निकाला था। छात्रा एसआई की तैयारी कर रही है।

कृष्ण प्रतिमाओं का विसर्जन

धौरीमना, (निर्सं)। धौरीमना में श्रीकृष्ण जन्माष्टमी पर्व हर्षोल्लास के साथ मनाया गया। श्रीकृष्ण प्रतिमाओं का विसर्जन जागी बाजों के साथ किया गया। प्राप्त जानकारी के अनुसार नगर पालिका में रविवार को खरड के मामा जी महाराज के तालाब में तमाम प्रकार की समस्याओं को लेकर धौरीमना नगर पालिका के क्षेत्र वासियों ने बताया कि इस तालाब से पहले धौरीमना क्षेत्र के ग्रामीणों व पशु पक्षी व पानी उपयोग में लेते थे। तालाब के पानी पर निर्भर होते थे। समय के साथ धीरे-धीरे तालाब की देखरेख छोड़ दी गई। क्षेत्र वासियों ने बताया कि जन्माष्टमी का उत्सव व होल नगडों के साथ नृत्य महिलाओं द्वारा किया गया। श्री कृष्ण भगवान का विसर्जन तथा कार्यक्रम का आयोजन इस तालाब पर करने से दिन भर मेले जैसा माहौल नजर आया। संत आश्रम डूंगरपुरी महाराज के मठ के द्वारा श्री कृष्ण भगवान का विसर्जन किया गया। इस तालाब के आसपास कई देवी देवताओं का स्थान भी है। मुख्य मामा जी महाराज का स्थान माना जाता है। धौरीमना क्षेत्र के सनातन धर्म प्रेमियों का आस्था का मुख्य केंद्र माना जाता है। उपसभापति प्रतिनिधि चंनगराम मेघवाल ने बताया कि धर्म प्रेमियों का आस्था को देखते हुए इस तालाब में और आसपास के झाड़िया व गंदगी और जंगल जैसा लग रहा है। नगर पालिका क्षेत्र के ग्रामीणों ने जन्माष्टमी का कार्यक्रम इस गंदगी में ही मनाये को मजबूरन किया गया। इस दौरान काफी लोग मौजूद रहे।

सचिव ने बच्चों के कार्य सराहे

जालोर, (कासं)। जिला विधिक सेवा प्राधिकरण जालोर के अध्यक्ष एवं जिला न्यायाधीश हारून के निर्देशन में जिला विधिक सेवा प्राधिकरण के सचिव अपर जिला एवं सेशन न्यायाधीश अहसान अहमद ने निरीक्षण कर व्यवस्थाओं का जायजा लिया। प्राप्त जानकारी के अनुसार निरीक्षण के दौरान उन्होंने उपस्थित बालकों से वार्तालाप कर यहां मिलने वाली सुविधाओं के बारे में जानकारी प्राप्त की। उन्होंने बालकों को दिए जाने वाले भोजन के संबंध में भी जानकारी प्राप्त की। रसोई घर का निरीक्षण कर बनाए जाने वाले भोजन के बारे में जानकारी प्राप्त की। निरीक्षण के दौरान अधीक्षक मोर कंवर ने बताया कि इस गृह में बालकों में सकारात्मक माहौल बनाने के लिए बालकों को योगा करवाया जाता है, इसके अलावा बालकों को पढ़ाई भी करवाई जाती है, यहां पर पढ़ने वाले बालकों के बोर्ड परीक्षा के लिए भी आवेदन किए हैं। यहां पर बालकों को कम्प्यूटर की शिक्षा दी जा रही है। जिस पर जिला विधिक सेवा प्राधिकरण के सचिव ने बालकों के लिए किए जा रहे इन प्रयासों की सराहना की। इस दौरान लकमाराम सहित अन्य स्टाफ मौजूद रहा।

फोटोग्राफर आज एक मंच पर होंगे

जालोर, (कासं)। जालोर शहर में फोटो ग्राफर एसोसिएशन की ओर से 19 अगस्तको विश्व फोटोग्राफी दिवस पर एक निजी होटल में कार्यक्रम का आयोजन होगा। संरक्षक शिवलाल हलहोत व मीडिया प्रभारी हुकमीचन्द ने बताया कि विश्व फोटोग्राफी दिवस के उपलक्ष्य में विजय इंडियन पैराडाइज होटल में 19 अगस्त सुबह 1० बजे से भव्य समारोह का आयोजन किया जाएगा। इस अवसर पर जिलेभर के फोटोग्राफर एक मंच पर एकत्रित होंगे और अपनी कला एवं योगदान का प्रदर्शन करेंगे। समारोह को लेकर फोटोग्राफी संस्थान जालोर की ओर से जिले के प्रमुख जनप्रतिनिधियों एवं अधिकारियों को आमंत्रित किया गया। कार्यक्रम में अतिथि के रूप में मुख्य सचेतक जोगेश्वर गर्ग, आहोर विधायक छगनसिंह राजपुरोहित, जिला कलेक्टर डॉ. प्रदीप गावंडे, पूर्व जन अभाव निराकरण समिति अध्यक्ष पुखराज पाराशर, पुलिस अधीक्षक शोलेन्द्र सिंह इंदोलिया तथा एडवोकेट मधुसूदन व्यास उपस्थित रहेंगे। कार्यक्रम विश्व फोटो ग्राफी के बारे वक्ता अपने अपने विचार प्रकट करेंगे।

खोखरिया में ग्राम न्यायालय के ताले टूटे

जोधपुर, (कासं)। शहर के निकटवर्ती बनाड़ स्थित खोखरिया गांव में ग्राम न्यायालय में चोरों ने सैध लागकर वहां से कंप्यूटर सामग्री चोरी कर ले गए। घटना 16-17 अगस्त की रात में होना बताया गया है। सूचना पर बनाड़ पुलिस ने मौका मुआयना किया और केस दर्ज किया है। बनाड़ पुलिस ने बताया कि ग्राम न्यायालय खोखरिया के रीडर भोजाराम जाट ने मामला दर्ज कराया है। इसमें पुलिस को बताया कि 16-17 अगस्त की रात्रि के समय नकबजनों ने ग्राम न्यायालय के ताले तोकरकर वहां पर खडे तीन नए कम्प्यूटर, 2 फ़िटर, एक टेबल, डबल लॉक अलमारी और पुरानी कुर्सियां इत्यादि सामान को चुराकर ले गए।

कोटड़ा टोल पर गूंजा गुस्सा, समझाइश व आश्वासन पर ग्रामीणों ने आंदोलन रूका



रानीवाड़ा के पूर्व विधायक नारायण सिंह देवल ने लोगों को संबोधित किया।

फोटो-राष्ट्रदूत

रानीवाड़ा, (नि.सं.)। रानीवाड़ा-भीनमाल हाइवे पर स्थित कोटड़ा टोल प्लाजा सोमवार को दिनभर आंदोलन का गवाह बना। सुबह 1० बजे से ग्रामीणों ने बैनर-पोस्टर के साथ टोल गेट पर डेरा डाल दिया और 1० किलोमीटर दायरे में आने वाले वाहनों

को टोल फ्री करने की मांग पर अड़े रहे।

ग्रामीणों का आरोप था कि 18 दिन से हो रही वसूली ने जेब खाली कर दी है। मॉडियों तक बार-बार टोल चुकाना भारी पड़ रहा है। मंडी जाएं या अस्पताल, हर बार टोल देना बोझ बन गया है, यह आवाज बार-बार धरना

स्थल पर गूंजी। स्थिति बिगड़ते देख पुलिस बल मौके पर तैनात रहा। सीमा खेतान और तहसीलदार नीरजा कुमारी ने मौके पर हालात संभाले।

धरना स्थल पर विधायक रतन देवासी भी पहुंचे और आश्वासन दिया कि विधानसभा सत्र में कोटड़ा टोल की



धरना स्थल पर प्रशासनिक कार्मिकों ने समझाइश के लिए बातों की।

फोटो-राष्ट्रदूत

समस्या को मजबूती से उठाया जाएगा, लेकिन आंदोलनकारी तब तक टस से मस नहीं हुए। शाम को पूर्व विधायक नारायण सिंह देवल पहुंचे और बातचीत में समाधान निकला।

देवल ने ठेकेदार प्रशांत को चेतावनी दी कि कोई भी टोल कर्मचारी

आमजन से दुर्व्यवहार या मारपीट नहीं करेगा। उन्होंने ग्रामीणों को भरोसा दिलाया कि उनकी मांगें उच्च स्तर तक पहुंचाई जाएंगी। देवल की पहल के बाद ग्रामीण नेताओं ने आंदोलन को 1० दिनों के लिए स्थगित करने की घोषणा की। साथ ही चेतावनी दी कि अगर तय समय

में समाधान नहीं हुआ तो धरना और भूख हड़ताल दोनों शुरू किए जाएंगे। धरना स्थल पर मालवाड़ा सरपंच प्रदीप सिंह देवल, कागमाला प्रशासक महेंद्र सिंह देवल, सूरजवाड़ा प्रशासक कृष्ण कुमार राजपुरोहित, नेपाल सिंह कागमाला समेत कई जने मौजूद रहे।

निगरानी समिति की बैठक हुई

जालोर, (कासं)। जालोर जिले में 17 संवहनीय विकास लक्ष्य-2030 के प्रभावी क्रियान्वयन के लिए जिला कलैक्टर डॉ. प्रदीप के. गावंडे की अध्यक्षता में सोमवार को कलेक्ट्रेट सभागार में जिला स्तरीय एसडीजी क्रियान्वयन एवं निगरानी समिति की बैठक सम्पन्न हुई।

बैठक में डिस्कॉम के अधीक्षक अभियंता मोधाराम, मुख्य चिकित्सा एवं स्वास्थ्य अधिकारी डॉ. भैराराम, सूचना प्रौद्योगिकी और संचार विभाग के संयुक्त निदेशक कपिल लूणा, पशुपालन विभाग के संयुक्त निदेशक डॉ. गिरधर सिंह सोढा, जिला उद्योग एवं वाणिज्य केन्द्र के महाप्रबंधक संग्रामराम देवासी, सांख्यिकी अधिकारी किशन सिंह सहित विभिन्न विभागीय अधिकारी उपस्थित रहे।

बैठक में जिला कलेक्टर डॉ. प्रदीप के. गावंडे ने सतत विकास लक्ष्यों की प्रगति की प्रतिबद्धता को दोहराते हुए संबंधित विभागों के अधिकारियों को निर्देशित करते हुए कहा कि लक्ष्यों की प्रगति के लिए समयबद्ध रूप से प्रयास करें जिससे जिला राज्य स्तरीय श्रेणीयन में अग्रणी जिलों में स्थान प्राप्त कर सकें। बैठक में सदस्य सचिव एवं आर्थिक एवं सांख्यिकी विभाग के उप निदेशक डॉ. धनसिंह राजपुरोहित ने 17 संवहनीय विकास लक्ष्यों का परिचय देते हुए जिला संकेतिक फ्रेमवर्क-2०25 को प्रस्तुत करते हुए भी बताया कि राजस्थान एसडीजी इन्डेक्स-2०24 में 14 लक्ष्यों के 95 इंडीकेटर्स पर जालोर जिले का राजस्थान की जिलेवार रैंकिंग में 4 अरकों के सुधार के साथ 15 वां स्थान रहा है।

संपर्क पोर्टल के परिवारों का निस्तारण करें : डॉ. गावंडे



जालोर के कलैक्ट्रेट सभागार में साप्ताहिक बैठक कलैक्टर डॉ.प्रदीप के .गावंडे की अध्यक्षता में हुई।

फोटो-राष्ट्रदूत

जालोर, (कासं)। जिला कलैक्टर डॉ. प्रदीप के. गावंडे की अध्यक्षता में सोमवार को कलेक्ट्रेट सभागार में साप्ताहिक समीक्षा बैठक सम्पन्न हुई।

बैठक में जिला कलैक्टर डॉ. प्रदीप के. गावंडे ने संपर्क पोर्टल पर प्राप्त परिवेदनाओं को विभागवार समीक्षा की तथा विभागीय अधिकारियों को संपर्क पोर्टल पर प्राप्त आमजन की परिवेदनाओं का त्वरित रूप से निस्तारण करने के निर्देश दिए। उन्होंने जिले के केन्द्र व राज्य सरकार की विभिन्न प्लैगशिप योजनाओं की प्रगति की

समीक्षा करते हुए विभागीय अधिकारियों को प्रभावी मॉनिटरिंग करने के निर्देश दिए।

उन्होंने मुख्यमंत्री निशुल्क: दवा एवं जांच योजना, जल जीवन मिशन, आरडीएसएस योजना, श्री अन्नपूर्णा रसोई योजना, मुख्यमंत्री शहरी रोजगार गारंटी योजना, प्रधानमंत्री आवास योजना, अमृत 2.०, प्रधानमंत्री विश्वकर्मा योजना, प्रधानमंत्री रोजगार सृजन कार्यक्रम, राजस्थान निवेश प्रोत्साहन योजना सहित विभिन्न योजनाओं की समीक्षा करते हुए

संबंधित विभागीय अधिकारियों को इन योजनाओं के माध्यम से अधिक से अधिक पात्र व्यक्तियों को लाभान्वित करने के निर्देश दिए।

इस अवसर पर कोषाधिकारी भूपेन्द्र मकवाना, सीएमएचओ डॉ. भैराराम जाणी, जिला रसद अधिकारी आलोक झरवाल, आर्थिक एवं सांख्यिकी विभाग के उप निदेशक डॉ. धनसिंह राजपुरोहित, सामाजिक न्याय एवं अधिकारिता विभाग के उप निदेशक भगवानाराम चौधरी सहित अधिकारी-कार्मिक उपस्थित रहे।

वसूली मामले पर रोष जताया

जैसलमेर, (नि.सं.)। जैसलमेर के रामदेवरा में इन दिनों जातरुओं की भारी भीड़ के बीच जातरुओं से पार्किंग के नाम पर एक सौ रूपये वसूली का एक वीडियो सामने आने के बाद जिला विधिक सेवा प्राधिकरण ने इस मामले पर संज्ञान लेते हुए प्रशासन से रिपोर्ट मांगी है। वहीं सांसद उम्मेदवार बेनीवाल ने भी सवाल उठाए हैं। सांसद ने अपने सोशल मीडिया हैंडल एक्स पर पोस्ट कर एसपी जैसलमेर अभिषेक शिवहरे से वार्ता कर आपराधिक प्रवृत्ति के असामाजिक तत्वों, लपकों के खिलाफ कार्रवाई करने के लिए कहा है।

बामाशाह बदल रहे हैं सरकारी विद्यालय की तस्वीर

रेवदर, (निर्सं)। पी ई ई ओ हरनी अमरपुरा के अधीन राजकीय प्राथमिक विद्यालय के संस्था प्रधान रमेश कुमार के अथक प्रयासों से राजकीय प्राथमिक हरिया माता में आजकल भामाशाह और ग्रामीण बड़ चढ़कर भाग ले रहे हैं। विनय चौधरी ने बड़ी अलमारी, दिलावर सिंह देवडा ने सभी बच्चों को स्कूल बैग, शैतान सिंह देवडा ने सभी बच्चों को टाई, बेल्ट ,आईडी कार्ड , ठाकुर साहब करण सिंह देवडा ने 1० कुर्सियां , वीराराम जी रेबारी ने गैस चूल्हा ,अर्जुन सिंह जी देवडा ने लोहे का बक्सा तथा पोसाराम जी रेबारी ने विद्यालय के लिए झंडा पोल का सहयोग किया। शिक्षकों के प्रकृति से लगाव के कारण विद्यालय परिसर में अब तक असंख्य पोधे लगा चुके हैं। शैक्षिक- पतिविधियों के साथ-साथ खेलकूद, योगाभ्यास, प्राणायाम, कब- बुलबुल इत्यादि सह शैक्षिक गतिविधियों का भी आयोजन करवा रहे हैं। स्काउट प्रभारी धीर सिंह जी के अथक प्रयासों से अब तक सात कब बालक तृतीय सोपान तथा तीन कब बालक गोल्डन - एरो प्राप्त कर चुके हैं। ग्रामीणों तथा अधिकारियों ने भूरी - भूरी प्रशंसा की। पी ई ई ओ हरनी अमरपुरा आशुतोष व्यास के नेतृत्व में विद्यालय निरंतर प्रगति कर रहा है।

हर कक्षा को पंखा अभियान



जालोर में मारवाड़ी युवा मंच के हर कक्षा को पंखा अभियान का शुभारंभ कलैक्टर डॉ.प्रदीप के .गावंडे ने किया।

जालोर, (कासं)। मारवाड़ी युवा मंच जालोर की ओर से इस वर्ष के चौथे प्रकल्प हर कक्षा को पंखा का शुभारंभ सोमवार को जिला कलेक्टर प्रदीप गावंडे ने पोस्टर विमोचन कर किया। इस अभियान के अंतर्गत जालोर नगर परिषद क्षेत्र के सभी सरकारी विद्यालयों की उन कक्षाओं में पंखे लगाए जाएंगे, जहां पंखों की कमी है।

मंच न केवल पंखों की व्यवस्था करेगा, बल्कि फिटिंग भी करवाएगा। इससे पूर्व पीएम श्री राजकीय उच्च माध्यमिक विद्यालय में विद्यार्थियों को गर्मी से राहत देने के लिए 25 पंखे लगाए गए थे।

इस अभियान के अंतर्गत जालोर नगर परिषद क्षेत्र के सभी सरकारी विद्यालयों की उन कक्षाओं में पंखे लगाए जाएंगे, जहां पंखों की कमी है।

है, जहां पंखे नहीं हैं। इस अवसर पर मंच के अध्यक्ष मोहित बोहरा, प्रकल्प संयोजक सत्यम मोर, श्रीकांत भूतडा, हितेश सोलंकी, दिलीप जैन सहित मंच के कई सदस्य उपस्थित रहे। मारवाड़ी युवा मंच का यह प्रयास विद्यार्थियों को गर्मी से राहत और बेहतर शैक्षणिक वातावरण उपलब्ध कराने की दिशा में एक महत्वपूर्ण कदम है।